

KENA UPANISHAD - PART 3

brahma ha dēvēbhyō vijigyē tasya ha brahmaṇō vijayē dēvā amahīyanta 1

ta aikṣantāsmākamēvāyaṃ vijayō-‘smākamēvāya-mmahimēti 2 taddhaiṣāṃ vijajñau
tēbhyō ha prādurbabhūva tanna vyajānata kimidaṃ yakṣamiti 2

tē-‘gnimabruvañjātavēda ētadvijānīhi kimidaṃ yakṣamiti tathēti 3

tadabhyadravattamabhyavadatkō-‘sītyagnirvā ahamasmītyabravījjātavēdā vā
ahamasmīti 4

tasminstvayi kiṃ vīryamityapīdaṃ sarva-ndahēyaṃ yadida-mpr̥thivyāmiti 5

tasmai tṛṇa-ṇnidadhāvētaddahēti 6 tadupaprēyāya sarvajavēna tanna śasāka
dagdhuṃ sa tata ēva nivavṛtē naitadaśakaṃ vijñātuṃ yadētadyakṣamiti 6

atha vāyumabruvanvāyavētadvijānīhi kimētadyakṣamiti tathēti 7

tadabhyadravattamabhyavadatkō-‘sīti vāyurvā ahamasmītyabravīnmātariśvā vā
ahamasmīti 8

tasminstvayi kiṃ vīryamityapīdaṃ sarvamādadiya yadida-mpr̥thivyāmiti 9

tasmai tṛṇa-ṇnidadhāvētadādatsvēti tadupaprēyāya sarvajavēna tanna śasākādātuṃ
sa tata ēva nivavṛtē naitadaśakaṃ vijñātuṃ yadētadyakṣamiti 10

athēndramabruvanmaghavannētadvijānīhi kimētadyakṣamiti tathēti

tadabhyadravattasmāttirōdadhē 11

sa tasminnēvākāśē striyamājagāma bahuśōbhamānāmumāṃ haimavatī-
ntāgṃhōvācha kimētadyakṣamiti 12

iti kēnōpaniṣadi tṛtīyaḥ khaṇḍaḥ